

महाराष्ट्र वैद्यकीय व आरोग्य सेवा गट -अ
मधील जिल्हा शल्य चिकित्सक व जिल्हा
आरोग्य अधिकारी यांना बैठकीस
बोलाविण्यापूर्वी पूर्वपरवानगी घेणेबाबत

**महाराष्ट्र शासन
सार्वजनिक आरोग्य विभाग**

शासन परिपत्रक क्रमांक: संकीर्ण-२०१४/प्र.क्र.३१०/सेवा-२

गो.ते.रुग्णालय, इमारत संकुल, १० वा मजला , ए विंग,

नविन मंत्रालय, मुंबई ४०० ००१

तारीख: ११ जुलै, २०१४

परिपत्रक

सार्वजनिक आरोग्य विभागातील जिल्हा शल्य चिकित्सक व जिल्हा आरोग्य अधिकारी यांना या विभागाच्या अधिनस्त मुंबईस्थित तसेच इतर कार्यालयांमध्ये बैठकीनिमित्त वेळोवेळी बोलविले जाते. क्षेत्रीय स्तरावर जिल्हा शल्य चिकित्सक व जिल्हा आरोग्य अधिकारी यांचेमार्फत जिल्ह्यातील ग्रामीण तसेच शहरी जनतेस आरोग्य विषयक सेवा पुरविण्याची महत्त्वपूर्ण जबाबदारी पार पाडली जाते. यास्तव आपत्कालीन परिस्थितीच्या वेळी संबंधित जिल्ह्यातील जिल्हा शल्य चिकित्सक व जिल्हा आरोग्य अधिकारी यांनी जिल्ह्याच्या मुख्यालयी उपस्थित राहणे आवश्यक असते. तथापि, त्यांना बैठकांसाठी वेळोवेळी बोलविले जात असल्यामुळे त्याचा प्रतिकूल परिणाम त्यांच्या दैनंदिन महत्वाच्या कामकाजावर होत असल्याचे निदर्शनास आले आहे.

२. जिल्हा शल्य चिकित्सक व जिल्हा आरोग्य अधिकारी यांच्या अनुपस्थितीमुळे क्षेत्रीय कामकाजावर प्रतिकूल परिणाम होऊ नये, तसेच मंत्रालयीन विभागांच्या धोरणात्मक निर्णय प्रक्रियेत क्षेत्रीय अधिकाऱ्यांकडून आवश्यक असलेला सहभाग व विविध योजनांचा आढावा व संनियंत्रण यालाही बाध पोहचू नये म्हणून जिल्हा शल्य चिकित्सक व जिल्हा आरोग्य अधिकारी यांच्या मंत्रालयातील उपस्थितीबाबत पुढील प्रमाणे कार्यपद्धतीचा अवलंब करण्यात यावा :

- १) मा.राज्यपाल, मा.मुख्यमंत्री, मा.उप मुख्यमंत्री, मा.मंत्री(आरोग्य) , मा.राज्य मंत्री (आरोग्य) , मा.मुख्य सचिव व सचिव -२ (सार्वजनिक आरोग्य विभाग) यांच्याकडे आयोजित बैठकांसाठी आमंत्रित जिल्हा शल्य चिकित्सक व जिल्हा आरोग्य अधिकारी यांनी उपस्थित राहणे आवश्यक आहे. मात्र अशा बैठकांना उपस्थित राहत असल्याबाबतची सुचना संबंधित अधिकाऱ्यांनी या विभागाकडे पाठविणे आवश्यक राहिल.
- २) मंडळ स्तरावर आयोजित करावयाच्या आढावा बैठकांसाठी मंडळ कार्यालयीन उपसंचालकांनी प्रत्येक महिन्यातील एक वार/दिनांक निश्चित करण्यात यावा.
- ३) सध्या मंत्रालयीन तसेच क्षेत्रीय स्तरावर “व्हिडिओ कॉन्फरन्सींग” ही सुविधा उपलब्ध करून देण्यात आली आहे. सबब , जिल्हा शल्य चिकित्सक व जिल्हा आरोग्य अधिकारी यांना वारंवार बैठकांसाठी न बोलविता सदर सुविधेचा वापर करून संबंधितांशी संपर्क साधण्यात यावा.

- ४) याशिवाय, अत्यंत अपरिहार्य परिस्थितीत जिल्हा शल्य चिकित्सक व जिल्हा आरोग्य अधिकारी यांची उपस्थिती अनिवार्य असल्यास त्यासाठी प्रधान सचिव (सार्वजनिक आरोग्य) यांची लेखी / मौखिक संमती प्राप्त करून घेण्याची जबाबदारी संबंधीत अधिकाऱ्याची असेल.

सदर परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०७१११५०३५२२२१७ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा. शं. जाधव)

उप सचिव, महाराष्ट्र शासन

प्रत माहितीस्तव तथा उचित कार्यवाहीसाठी ,

- १) मा.मुख्यमंत्री यांचे प्रधान सचिव, मंत्रालय, मुंबई
- २) मा.उपमुख्यमंत्री यांचे प्रधान सचिव, मंत्रालय, मुंबई
- ३) मा.मंत्री (आरोग्य) यांचे खाजगी सचिव, मंत्रालय, मुंबई
- ४) मा.राज्यमंत्री (आरोग्य) यांचे खाजगी सचिव, मंत्रालय, मुंबई
- ५) सर्व मंत्रालयीन विभाग
- ६) आयुक्त(कुटुंब कल्याण) तथा अभियान संचालक, राष्ट्रीय ग्रामीण आरोग्य अभियान मुंबई
- ७) प्रकल्प संचालक, महाराष्ट्र राज्य एड्स नियंत्रण सोसायटी, मुंबई
- ८) आयुक्त, राज्य कामगार विमा योजना, मुंबई
- ९) मुख्य कार्यकारी अधिकारी, राजीव गांधी जीवनदायी आरोग्य योजना, मुंबई
- १०) सर्व जिल्हाधिकारी
- ११) संचालक, आरोग्य सेवा, मुंबई
- १२) सहसंचालक, आरोग्य सेवा(अर्थ व प्रशासन), मुंबई
- १३) उपसंचालक, आरोग्य सेवा, सर्व
- १४) जिल्हा शल्य चिकित्सक, सामान्य रुग्णालय, सर्व
- १५) जिल्हा आरोग्य अधिकारी, सर्व
- १६) प्रधान सचिव (आरोग्य) यांचे स्वीय सहायक
- १७) सचिव (२), सार्वजनिक आरोग्य विभाग यांचे स्वीय सहायक
- १८) निवड नस्ती(सेवा-२)